

இன்னமும் கீழ்ப்பினில்...



JPL





C659


சார்ள்  
உ

சார்ள்ஸ் கவிதைகள்









ॐ

659 264

0 2003/2 \*

700  
VHO

# 'இன்னமும் இருட்டினில்'

PUBLIC LIBRARY  
JAFFNA.

நெரிய நூலகப் பிரிவு  
மாநகர நூலக சேவை  
மாநிப்பாணம்.

சார்ள்ஸ் கவிதைகள்

659 204

77203

77203 Coy. Co.

சார்ஜ் எண்	
புத்தகப் பெண்	3948111 2133

“இன்னமும் இருட்டினில்”

- \* சார்ஜ்ஸ் கவிதைகள்
- \* கவிதை தொகுதி : 3

உரிமை: சார்ஜ்ஸ்

முதற்பதிப்பு: ஆகஸ்ட் 1989

அட்டை ஓவியம்: சதீஸ்

வெளியீடு: மாணவர் கலை இலக்கிய மன்றம்  
யாழ்ப்பாணம்

விசேட பதிப்பு: 15/-



சார்ள்ஸ் கவிதைகள்



கவிதை தொகுதி 3

**' linnamum lerutinil '**

**Copy Right CHARLES**

**First Edition: August 1989**

**Cover: Sathies**

**Published By: Students Union of Art And Literary  
JAFFNA**

**PRICE 15/-**

PUBLIC LIBRARY  
JAFFNA.



## முன்னுரை

சுதந்திரத்துக்குப் பிந்திய இலங்கையின் வரலாறு தேசிய இனப்பிரச்சினை வளர்ந்த வரலாறுமாகும் இக்காலகட்டத்தில் சிங்களப் பெருந்தேசிய வாதத்தின் இன ஒதுக்கல் நடைமுறைகளின் விளைவாக வளர்ச்சியடைந்த தமிழ் தேசியவாதம் 1970 களிலிருந்து ஆயுதம் தாங்கிய விடுதலைப் போராட்ட வடிவத்தை எடுத்து அரசின் இராணுவ ஒடுக்கு முறையும் அதற்குச் சமாந்தரமாக வளர்ச்சியடைந்த விடுதலைப் போராட்டமும், தமிழ் மக்கள் மத்தியில் ஏற்படுத்திய சமூக விளைவுகள் பல குறிப்பாக கடந்த பத்து ஆண்டுகளில் இராணுவ நடவடிக்கைகளால் பல ஆயிரக் கணக்கான மக்கள் கொலையுண்டனர் உள்நாட்டிலும் வெளிநாடுகளிலும் இலட்சக் கணக்கானோர்

அகதிகளாயினர் பல கோடிக்கணக்கான  
பெறுமதியுடையசொத்துக்கள் அழிந்தன.  
குடும்பங்கள் உடைந்து சிதறின. மரணம்  
கனிந்த இருள் எங்கும் படர்ந்தது. அதன்  
மத்தியிலும் ஒரு நம்பிக்கைச் சுடருடன்  
வாழ்வு தொடர்கின்றது இதுவே  
இன்றைய எமது யதார்த்தமாகும்.

இந்த யதார்த்தமே கடந்த பத்தாண்டு  
கால ஈழத்துக் கவிதையின் பிரதான கருப்  
பொருளுமாகும் இந்த யதார்த்தத்தைப்  
பிரதிபலிக்கும் பல கவிதைத் தொகுதிகள்  
சமீபகாலத்தில் இங்கு வெளிவந்துள்ளன  
ஆற்றல் மிகுந்த இளங் கவிஞர்கள் பலரை  
இந்த யதார்த்தம் உருவாக்கி  
வளர்த்துள்ளது இராணுவ ஒடுக்குமுறை  
யின் கொடூரத்தையும் மக்களின் அவலம்  
தையும் விடுதலைக்கான வேட்கையையும்  
சுபீட்சமான ஒரு எதிர்காலக் கனவையும்  
இக்கவிஞர்கள் தங்கள் படைப்புகளில்  
வெளிப்படுத்துகின்றார்கள் கவித்துவ  
வீச்சைப் பொறுத்தவரை இவர்கள் வெவ்  
வேறு வளர்ச்சி நிலைகளில் உள்ளனர் எனி  
னும் இவர்களுள் சிலரேனும் இன்றைய  
மூன்றாம் உலகின் போராட்ட கவிதை  
மரபோடு இன்றைய ஈழத்துக் கவிதை  
யையும் இணைந்து அதற்கு ஒரு நிலையான  
இடத்தை தேடிக்கொடுத்துள்ளார்கள்.

இந்தப் பின்னணியில் வைத்தே சார்ள்சின் கவிதைகளை நாம் பார்க்க வேண்டும் சார்ள்ஸ் ஒரு இளைஞர் அடக்கமும் உணர்ந்திறனும் கவிதையில் ஆர்வமும் உள்ள இளைஞர் 80களின் பின் அரைவாசியில் கவிதைத் துறைக்குள் நுழைந்தவர் இவர் ஏற்கனவே இவரது 'அணையாத அறிவாலயம்' என்ற கவிதைத்தொகுதி வெளியிட்டுள்ளது அதில் உள்ள கவிதைகள் அரசு காவலர்களால் எரித்து அழிக்கப்பட்ட புகழ் பெற்ற யாழ்நூலகத்தைப் பற்றியது அவரது உணர்வு வெளிப்பாடுகள் அதற்கு முன்னரே 'கல்லறை மேலான காற்று' என்ற கவிதைத் தொகுப்பினை தொகுத்துள்ளார் அவ்வகையில் இப்போது வெளிவரும் 'இன்னமும் இருட்டிலி' சார்ள்சின் மூன்றாவது கவிதைத் தொகுதியாகும் இதிலே இவரது 16 கவிதைகள் இடம் பெற்றுள்ளன எல்லாமே இராணுவ ஒடுக்கு முறையின் எதிரொலிகள் ஒடுக்குமுறையின் கீழ் மக்கள் அடைந்த அவலம் பற்றிய இலக்கியப் பதிவுகள் உதாரணத்துக்குப் பின்வரும் வரிகளைக் காட்டலாம்

ஊர்மனை எரிந்த பின்புதான்

உலகம் விடியும்

பட்டாளத்துக்கு

கொண்டு வரப்படுவர்

கால்கள் கைகளில் கனத்த

இரும்புகளுடன்

கண்கள் சிவந்திருக்கும்

வாய் ஊரண்டிருக்கும்

இவர்கள் அவர்களால்

கொண்டு வரப்படுவர்

பின்புதான்  
உலகம் விடியும்  
பட்டாளத்துக்கு  
கொண்டு வரப்படுவர்  
கால்கள் கைகளில் கனத்த  
இரும்புகளுடன்  
கண்கள் சிவந்திருக்கும்  
வாய் ஊரண்டிருக்கும்  
இவர்கள் அவர்களால்  
கொண்டு வரப்படுவர்

‘மாதா’

எமது குருதியினால் உன்

அழகை நிற்குமென யாகம் புரிந்தேசம்

இன்னமும் இவர்கள் இருட்டினில்

சிறைகளின் பின்னே

சிறைக்கம்பிகள் கூட

துருப்பிடித்து விட்டனவாம்

நம்மவர் கண்ணீரால்

சார்ள்ஸ் கவிதைத் துறைக்குப் புதியவர் எனினும் சமூகநல நாட்டமும் அரசியல் உணர்வும் மிகுந்தவர் என்பதை அவரது கவிதைகள் நமக்குக் காட்டுகின்றன. சமூகநல நாட்டம் சனித்துவ விச்சுடன் சங்கமிக்கும்போதே நமக்கு உயர்ந்த கவிதைகள் கிடைக்கின்றன கவித்துவ உற்பணியும் மொழியாட்சியும் இக்கவிஞரிடம் வளர்நிலையில் உள்ளன இவரது அரசியல் உணர்வுக்குச் சமாந்தரமாக இலையும் முதிர்நிலை அடையும்போது சார்ள்ஸ் நம் மத்தியில் ஒரு முக்கியமான கவிஞராக மலர்ச்சியடைவார் என்பதில் நமக்கு ஐயம் இல்லை தமிழ் உலகம் அவரை ஆதரிக்க வேண்டும் அவருக்கு எனது வாழ்த்துக்கள்.

எம். எ. நுஃமான்



## புதிய முகாரி

காற்றோடு காற்றாகப்  
பேசிக்கொள்ளும்  
தேவிசைக்கும் ஊர்க்கோலம்  
தீக்கெல்லாம் தீக்கோலமாய்  
நேற்றய \*படுவான்கரை  
வழமைக்கு மாறாகவே

77203

மேனியை மெழுதி  
 ஒழுக்கை அடைத்து  
 ஊரை வளர்க்க  
 அயராது நெஞ்சங் கொண்டோர்  
 'தி' யுடன் சங்கமம்  
 வேலிகள் சாட்சியாய்  
 பல கைங்கரியங்கள் நடந்தேறும்

ஊர் மனை எரிந்தபின்பு தான்  
 உலகம் விடியும்  
 பட்டாளத்துக்கு..... ..  
 சொப்பனத்தில் மூழ்கும்  
 அரசும் மந்திரியும்...  
 ஊரே 'தி' க்கோலத்  
 தாண்டவங்களுடன்  
 நானைய மலர்தலில்  
 இன்றைய இழப்பு பெரிதல்ல  
 ஆயினும் போரின் - நெஞ்சத்தின்  
 வரழவுச் சுவடுகளாய்  
 பதிக்கும்...

இன்னுமோர் முறை புதிய  
 மொட்டுடன்  
 போர்க்கால முகாசி  
 பாடப்படும்

\*படுவான்கரை : மட்டக்களப்பில் வன்முற  
 யால் பாதிக்கப்பட்ட பிரதேசம்





## மரணத்திலும் விடியல்

மரணத்தைக் கூட - நாம்

வென்று விட்டோம்

எக்காலச் சொப்பனத்துக்கல்ல - இந்த  
வெற்றி ..

எமது தோழமையின்

உணர்விற்குக் கிடைத்த

ஓபெரும் வெற்றியாகும்

எமது மரணத்தில் இன்றோர்  
விடியல் மலரவே  
நாமும் யாசிக்கின்றோம்

எழுக !

உயர்க !

உணர்ச்சிகளை மட்டும்  
நாம் மறக்கவும் இல்லை - அவை  
மரணிக்கவும் இல்லை  
இதுவரை

இதனால் மரணத்தை நாம்  
வென்றிருவோம்...

புதிய மலர்வினில் எமது  
மரணம்

வரவுடன் காத்து நிற்கும்  
விடியலுக்காய்...



## இன்னமும் இருட்டினில்

கொண்டு வரப்படுவர்  
கால்கள் கைகளில் கனத்த  
இரும்புகளுடன்  
கண்கள் சிவந்திருக்கும்  
வாய் வரண்டிருக்கும்  
'இவர்' கள் - 'அவர்' களால்  
கொண்டு வரப்படுவர்...

நெல்சன் மண்டலோவை  
விடுதலை செய்!  
கூறிக் கொள்ளும்  
வெளிநாட்டமைச்சர் - மூதலைக்  
கண் கொண்டவரே  
உள்நாட்டில் எத்தனை  
மண்டலோவை மறந்து விட்டார்

1372 1659

இவர்கள் பட்டிமாடுகள்  
 ஆனால் கறக்கப் பாலில்லை  
 இரத்தந்தானுண்டு  
 ஆயினும் சுமத்துவர்  
 பழிகளை இவர்கள்மேல்  
 எறிந்தாய் கைக்குண்டு  
 வைத்தாய் கண்ணிவெடி - இவைதனை  
 மாத்திரம் சொல்வதற்கில்லை  
 தகர்த்தாய் வாகனம்  
 கெரன்றாய் நம்மவரை  
 சுமத்துவர் செய்யாத  
 செயல்களுக்குமாய் - ஆகையினால்  
 செயற்கையாய் செய்கை ஊட்டப்  
 பண்ணுவார் குற்றங்களை

கரைகாணுது வதை கொள்ளும்  
 கப்பல்களில் ஏற்றியே  
 வதைகளைப் புரிவர்  
 'இவர்' களில்  
 இன்னமும் மலராத மலருக்கு  
 மண்ணெண்ணை ஊற்றியும்  
 சிலர் வளர்ப்பர் - வதைப்பர்  
 ஆயினும் இங்கோ  
 இருண்ட நாகங்கள், நாள்  
 வளர்இன்றன  
 புற்றை விட்டுப் புறப்பட்டால்  
 பண்ணைக் கோட்டையே தகர்ந்திடும்

மலமும் சலமும் இவர்களுடையது  
 மீண்டுமாய் - ஊணும் நீருமாய்  
 இவர்களுக்குரியதாகும்  
 இன்னமும் இவர்கள் இருட்டினில்  
 சிறைகளின் பின்னே  
 சிறைக்கம்பிகள் கூட  
 துருப்பிடித்து விட்டனவாம்  
 நம்மவர் கண்ணீரால்

சார்ள்ஸ் கவிதைகள்  
 மலமும் சலமும்  
 மீண்டுமாய் - ஊணும் நீருமாய்  
 இவர்களுக்குரியதாகும்  
 இன்னமும் இவர்கள் இருட்டினில்  
 சிறைகளின் பின்னே  
 சிறைக்கம்பிகள் கூட  
 துருப்பிடித்து விட்டனவாம்  
 நம்மவர் கண்ணீரால்



## வதையின் சுமை

பழைய வானொலி பாடும்  
உரசும் ஓசையில் இடையிடை  
தாள கீதங்களாய்  
அரசுச் செய்திகள்  
வழமை போலவே

முன்னைய இரவு அயர்ந்து  
இன்றைய காலை வீடியலில்  
பெருக்கும் வெள்ளம் ரணமாக

\*கொக்கட்டிச்சோலை

கோல அக்நினிக்குச் சாட்சியம்  
நாளைய வசந்துங்களின்  
இழப்பில் ஓர் சோலை  
கற்பிழந்த நிலையில்

இன்றும் மலர்தல் அத்தீயாக  
இரத்தம் தான் ஆறாகவே!  
யாருக்கென்ன சுமை  
சேலைப்பூமி தாங்குமோ - இந்த  
வதை

\* கொக்கட்டிச்சோலை : 1987 மார்சியில்பயல்  
சுர இராணுவப் படுகொலை நடந்தது



இழப்புகளினூடு

எழுச்சியொன்று

இரத்தம் கோய்ந்து போன

தமிழாராய்ச்சி மாநாடு\*

தமிழர் அழிவாராய்ச்சியாக

மாற்றப்பட்டது...

இனவாதம் கருக்கொண்டது

நம்மிடை தான் ...

நம் மரபின் ஆராய்ச்சியினுள்

நம்மை அழிவாக்கும்

அறிவுதனில் பெருமை கொள்வதும்

[ எ வ ர த ய ர ய் . . . ]



போதிமரத்தையும்  
 பொய்மையின் நிழலிற்  
 பூத்தோனையும் - பாளி  
 மொழிதனையும் ஆராயும் போது  
 புத்தனின் ஆரியம் பிறந்த  
 இராவிடப் பாரம்பரியம்  
 ஆராயப்படுவது குற்றமோ  
 தமிழர் தன் தலைவியையும்  
 வாய்மொழிப் பேச்சினையும்  
 ஆராய்வதும் - அரசால்  
 பொறுக்க முடியவில்லையோ?

ஊசலாடும் இனவாதம்  
 பேயாய்ச் சரிநிகராயினும்  
 நாணற் புல்லாய்  
 நிமிர்ந்து கொள்கின்றது - நய்விடியல்  
 தமிழாராய்ச்சி மாநாட்டினில்  
 மரித்த மாந்தர்களின் நினைவுகள்  
 இன்னுடோர் எழுச்சி  
 இழப்புகளினூடாக!

\* 1974ல் யாழ்ப்பாணத்தில் நடந்த தமிழா  
 ராய்ச்சி மாநாட்டின் போது சிங்களப்  
 பொலிசாரின் தாக்குதல்களுக்கு பல தமிழர்  
 கள் கொல்லப்பட்டனர்.



## இழப்பினை இளக்கமாக்கும் இனவாதம்

முன்னைய தூண்களில்\*

கருமையைப் பூசிய

இனவாதிகள் -

இன்றைய முற்றவெளியினுள்

வெள்ளையாய் மலர் போர்த்திடுவர்

இனவாதம் சுட்டெரியும்

முழுவாதமும் நடைப்பிணத்துக்கே

எரியும் கணங்களில்  
 தங்கள் சூற்றம் புரியாதது  
 இழந்த பின்னர் வேதனை  
 கொள்வர் வேற்றுக் கட்சிக்காய்  
 அறியாத இருமையினுள்  
 அகழாத ராட்சதர்கள்  
 இன்று எமக்காகத் - துக்கங்  
 கொள்வர் - துயரமாய்

கருங் கொள்ளிக்கட்டை  
 கையிலேந்தி - கடை கழனி  
 பூராய் சாம்பலாக்கி  
 மீதமாய் மலைகளைச் சுட்டும்  
 பின்னர் எரியாத எலும்புகளைத் தூர்த்தும்  
 கொடுங்கோல ஆட்சி தன்னில்  
 ஏனிந்த இறக்கமோ?

இன்னுமோர் தேர்தல் வருகின்ற  
 நினைப்பினிலேயே!  
 இழக்காய் - இழப்பை  
 துவரத்தை வருடுகின்றனர்

\* 1974இல் தமிழாராய்ச்சி மாநாட்டிச்  
 மரித்தவர்கள்



## எதிரியின் வரவுக்காய்

கண் விழித்துக் கொண்டிருக்கலாம்  
 நாளைய பரீட்சையில்  
 நன்கு தேறிட  
 ஏதுமறியாப் டக்கங்களை  
 சப்பையாக்கிக்  
 கொண்டிருப்போம்  
 இப்போ!  
 யாதுமறியா - நம்  
 தேசத்துச் சுவர்களில்  
 நம் கண்கள்  
 நெப்பை பண்ணிக் கொண்டிருக்கிறது  
 எதிரியின் வரவையெண்ணி  
 நம் கண்கள்  
 நான் முழுக்கப் பார்த்துப்  
 பூத்துக் கொண்டிருக்கும்.

முன்னைய பரீட்சையில்  
 தேறினோம் - நன்கு  
 பின்னைய வாழ்வில்  
 வசந்தங்களை நாடியே  
 தேசமதைக் காத்திட  
 பூத்துக்கொண்டிருக்கின்றன - நம்  
 கண்கள்

இன்னமும் எதிரியின் வரவைநோக்கி  
 நாளைய விடியலுக்கொரு  
 புதிய  
 பூபாளமாய்  
 கண்கள் காத்துக் கொண்டிருக்கும்



உன் விடுதலை

உன்னுடையதாக

தோழா!

எண்ணி முடித்தனையோ  
சிறைக் கம்பிகளை - அத்துடன்  
உந்தன்

வாழ்வுக் காலத்தையும்  
யாருக்காய் மலர்ந்தாய்  
யாருக்காய் வளர்ந்தாய்  
யாருக்காய் கற்றாய்  
யாருக்காய் போராடினாய்

இந்த சிம்மசொப்பன சிறைக்காகவா...  
தோழா!

உந்தன் வாழ்வின் வசந்தம்  
யாருக்குத் தெரியும்? புரியும்,  
\*குற்றம் செய்தோன் தண்டிக்கப்படுவான்  
சான்ரோர் கூற்றுவிது  
சாணக்கிய அரசின் பயங்கர  
ராஜதந்திரமிது பொய்யாகவே!

உந்நுன் வாழ்வின்  
 வசந்தங்களைப் பெறத்தான்  
 போராடியாய்  
 போருக்காகவல்ல நீ  
 போராடியது - இதனால்  
 நீ போர்க் கைதியுமல்ல  
 வாழ்வுடன் இணைந்த  
 மண்ணை இழந்து - நிர்க்கதியில்  
 மரணிப்பதை  
 எவர்தான் பொறுப்பர்...  
 போராட்டத்தில் போருக்குத்  
 தயாராய் - அதனால்  
 போராடியாய்  
 அகிலமே உனக்குச் சாட்சி  
 உன் இளமைத் தனிமையை விட  
 மிகுதி நேரமெல்லாம்  
 இந்த மண்ணின் விடியலுக்காகவே  
 செயற்பட்டாயென  
 இதனை சாணக்கிய தர்மிஸ்ட் அரக  
 குற்றமென நினைக்கிறதோ

உனது விடுதலை என்பது  
 மரணத்தில் தானென  
 ஊகிப்பாய்  
 அதனை நாம் ஊகிப்பதா  
 இல்லை என்பதை இல்லையாக்கிட  
 முனையும் நாம் உனது  
 விடுதலையை மாத்திரம்  
 இல்லையென இயல்பாக்குவதா?

நாம் மரணத்துள் மீள்வேலம்  
 உனது தூக்கின்  
 கயிற்றைப் பிடித்துக்கொள்  
 கையாலல்ல - உந்தன் சவரம் பண்ணாத  
 மூக மயிர்களால்  
 உனக்கென்ற விடுதலையை  
 நீயே ஏற்படுத்து அப்போதே நாம்  
 மிரட்சியான மரணத்தில்  
 புரட்சியாய் எழுவோம்  
 உன் விடுதலை உனது  
 சுயமசகட்டும்.





## தாய்க்கோர் கொலை

தாயே!

எமக்கென்ற தாய்நாடு  
இல்லாமை என்ற அச்சத்தை  
வீரையில் நீக்கிடுவோம்  
என்ன?

முழிக்கின்றாய் - நானும் நீயும்  
இந்த வையகத்தில் தானே  
பிறப்பெடுத்தோம்...

77203

உன் தாய் உன்னைப்  
 பெற்றெடுத்தாள் - நீ என்னை  
 பெற்றுக்கொண்டாய்  
 இதற்காக நாம் - நம்  
 தாய்த்திருநாட்டை  
 இழக்க வேண்டுமாம்  
 இதனையோர் குற்றமெனின்  
 இங்கு-எங்குமே  
 பஞ்சம் இருக்காது...  
 பிறப்பது குற்றமெனில்  
 இருப்போர் இறக்கும்வரை-பசியின்றி  
 லாவகமாக வாழ்ந்திடலாமே.....

எந்தள் தாயே:  
 கருவைதான்-சிகலாகமுன்  
 அழிக்கலாம் - ஆங்கமாய்  
 மலர்ந்த பின்னும், மனிதனாகியதும்  
 அழிக்கலாம்...  
 இங்கு அழிப்பதற்குத்தான்  
 பலவும் உண்டு - ஆயினும்  
 ஒரு 'ரவை' போதும்...


நீ தாலாட்டுவாய்...  
 பாலாட்டுவாய்...  
 ஊணாட்டுவாய் -  
 உறங்கப்பண்ணுவாள்...

அத்துடன் இன்னுமோர்  
 கடமையுண்டு...  
 என்னை

இறக்கவும் பண்ணிடு!  
 அஞ்சாதே! என் அன்னையே  
 எனக்கென்ற  
 தாய்த்திருநாடு இல்லையெனில்  
 நான் போராடித்தான் இறப்பேன்  
 போரினிலே மடிவேனா  
 என்பது - நிகழ்தகவு  
 இதனால் தான் தாயே  
 வேண்டுகின்றேன் என்னை  
 போரிட வைத்திடு  
 இது தாயின் கொலை தன்னலமின்றியே  
 தாய்க்கொர்  
 கொலையாக!

PUBLIC LIBRARY  
 JAFFNA.

## சிந்தனையினை பிறப்பில்



பல்லைத் துலக்கிக் கொள்வாய்  
 நன்னீரில் மேனி சுளிழ  
 சிந்தனைகள் ஆரூகும்  
 அடுப்பங் கரையினில்  
 தாய்மேல் புகையாய்  
 'போய் வருகிறேன்  
 கூற்றாய்க் கூறாமல்  
 கண்ணின் சாடைகள்  
 தாய்க்குப் புரியும்

வீதிகரைப் பிள்ளையாரும்  
 வேப்பமர வேலலனும்  
 உறங்கிய வேளையில்  
 உள்வைத் தேடிப் பல  
 பூட்டுகள்

தேடிக் கொள்ளும்  
 சமுராதி 'செயினால்' உன்  
 சைக்கிள் பல மைல்  
 கடந்திருக்கும் - ஆயினும்  
 இடையேதான் காவல்  
 கழுக்குக் குறி தவறாது  
 'பெறல்கள்'  
 உன் நெஞ்சைப்  
 பதம் பார்க்கும் - அப்போதும்  
 சிந்தனைகள் தான்...

இன்னும் பல 'சோமான்' க்கள்  
 உருவரகுவர்  
 உந்தன் - சிந்தனைகளிலும்

\*பெறல் - ஸுப்பாக்கிமுனை

\*சோமான் - மரித்த போராளி



## வெற்றியின் காணிக்கை

வானம் வெளித்துக் கொள்ளும்  
 'செல்' லின் ஒளியினூடாக  
 சுமையைத் தாங்கும் பூமி  
 ரண வெள்ளத்தினூடு  
 சிவப்புக் கம்பளம் வீசிக்கும்  
 மூன்றைய தாகம் தீர்க்க  
 பின்னைய இரவில் காலன் வருவான்  
 காரிருள் வேளையில்  
 கரணவாயிலும், தம்பசிட்டியிலும்  
 வான்புகை மனிதர்களை கீழ்த்தள்ளும்  
 அட்டையாக அணிவகுப்பாம்  
 பட்டாளங்கள் நகர்வீனல்  
 காலை அறிவிப்பு 'யாழ் வாடுவி'  
 அலறும்  
 ஒப்பரேசன் லிபரேசன் - ஏதேவ வெற்றியாம்  
 யார் கண்டனர்!  
 இறந்த மனித உடலில்  
 எண்ணிக்கை - இம்முறை அதிகரிப்பால்  
 வெற்றியாம்

காரிருள் வேளையில் இன்னுமோர்  
அணிவகுப்புத் தொடரும்  
வெற்றி வெற்றியானதல்ல  
காணிக்கையாகவே ...

\* ஒன்பதேசன் விபரேசன் : 1987 மே-25  
தொடக்கம் வடமராட்சியில் ஸ்ரீலங்கா இராணுவத்தினால் நடைமுறைப் படுத்தப்பட்ட அரசியல் படுகொலை நிகழ்வு



## ஈழமாதாவுக்காய்

அழுதுகொண்டிருக்கும் வானம்  
பூமி அள்ளையவள்  
வறியப் பெருக்கத்தினால்  
நம் அன்னைபைப்போல் துயரங்களுடனாய்  
ஈழமாதாவும் ...

வற்றூதர் பெருநதி  
ஆயினும் ரணத்தின் ஆதர்சனம்  
ஊற்றுக்களை  
அடைத்து விட்டதோ?  
கல்லும் கும்பியுமான மணற்திடல்கள்  
கட்டாந்தரையாருமோ?



மாதா!

எமது குருதியினால் - உன்  
அழகை நிற்குமென யாகம் புரிந்தேனம்  
ஆயுதங்களினால்

இன்னமும் உன் அயர்தலும்  
அயர்தலும் தொடருமாயின்  
நாமும் கிழ்வைப்போம் - அநராக  
ஆயுதங்களை



## ஊரறிய.....

நேற்றய பொழுதில்  
 தோழன் மரணித்தான்  
 சாமக்கோழி அலாஜியாய்க் கூவும்  
 காசநி குருவி வத்தும்  
 காலை வீடியலில்  
 மரணத்தை அஞ்சும் தாய் -- மகளின்  
 வரவைக் காணாது அலறுவாள்!

ஊரறிய ஒப்பாரி வைப்பாள்  
 தேசத்தை மீட்கப் புறப்பட்டவள்  
 நெருப்புமுதியில் மரணித்ததை!

தகனம் பண்ணவேணுமாயின்  
தாயகத்தை தாயாலேயே  
தந்திரமாகப் பறித்துக் கொள்வர்!  
உன் புத்தா \* திரஸ்தாவாதி என்று  
ஊரறிய அலறும் - அரசவாடுளை  
இன்னுமோர் பயங்கரவாதிடுவன  
அலறும்.....

\*| திரஸ்தாவாதி : பயங்கரவாதி

\*| புத்தா மகன்



## வாழ்வின் கதி

தெருப்புழுதியில் ரணவெள்ளம்

ஊரறிய

சமூக விரோதி - உன் தேசத்தில்

தியாகிகளின் இறுதி நாமம்

பெற்றொடுத்த ஜீவன்களும்

எர்ப்பப்பை தாங்களும் மணையாளும்

மரணித்தபின்

உனக்கிப்போ யாரிங்கே?

பாருக்காய் சமூகத்தில் வாழ்வு

கொண்டேனே

உந்தன் ஜீவியம்

வாழ்வின் தரிசனம்

அற்றுப் போகையில்

உன் ரணவெள்ளம் - தெருவெங்கும்

பாய வேண்டுகோ?

சூப்பாக்கியின் குழாய்கள்

துர்ப்பாக்கிய நிகழ்வினும்

துயரம் பதிக்கின்றன - உன்

அர்த்தமற்ற கொலையினிலும் கூடவே!



## இரவு வருதலில்

இரவே வா!  
 பகலே போ  
 பாலையனம் சுடச் கடும்  
 பட்டாந் தரையில்  
 பச்சைப் பூச்சிகள் எம்மை  
 பகலிலேயே வதைப்பர்  
 வெளிச்சம் ஜன்னலால்  
 வருவதால் எம்மை  
 அழைப்பர்; உதைப்பர் - சிலவேளையில்  
 கொன்று விடுவர்  
 பகலே போ!  
 பகல் போ! - பகல் போ!  
 சிறையின் சிற்றத்திலிருந்து  
 விடுவிக்க பகலே  
 ஒருபோதும் வராதே



## அலறுதல்

சாமக்கோழி கூவும்  
 தோட்டந்துறைகளும்  
 வெளிக்கும்  
 அன்றாட வயிறு அகட்டிக்  
 கொள்ளும் ஊனை திரப்ப  
 குருதியை திரப்பலோ - என்னலோ  
 பட்டாளம் படைகொள்ளும் - ஹாரிஷ்  
 தோட்டம் கிட்டம் என்று  
 கையடாத மயிரில்லாமல்  
 சோ (க) தனை  
 இறுதியில் நாலு பல்லுப்பதிப்பர்  
 குமரிப் பெண்களிக்  
 தம் தாகம் தீர  
 பச்சைப் பட்டாளங்கள்  
 இரவின் ஊமையில்  
 ஊர் உறங்கையில்  
 வங்காபுலத்  
 அலறிக் கொண்டது  
 ஊரும் ஊமையில்  
 உறங்கும்

தேவியை ஊரைப் பிரிவு  
 மாநகர நூலக சேவை  
 ஞானப்பிரணம்


659 261











னவர் கலை இலக்கிய மன்றம்  
யாழ்ப்பாணம்

894.